



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 28.02.2026 **TIME : 07.25 AM**

പ്രധാന വാർത്തകൾ

1. രണ്ട് ദിവസത്തെ സന്ദർശനത്തിനായി -ഉപരാഷ്ട്രപതി സി.പി രാധാകൃഷ്ണൻ ഇന്ന് കേരളത്തിലെത്തും. ചങ്ങനാശ്ശേരി, തൃശൂർ, കൊല്ലം എന്നിവിടങ്ങളിൽ വിവിധ പരിപാടികളിൽ പങ്കെടുക്കും.

The Vice President C.P.Radhakrishnan, will arrive in Kerala today for a two-day visit. He will participate in various programs in Changanassery, Thrissur, and Kollam.

2. രാജ്യത്തെ 14 വയസ്സുള്ള പെൺകുട്ടികൾക്ക് ഗർഭാശയഗള ക്യാൻസർ പ്രതിരോധത്തിനുള്ള HPV വാക്സിനേഷൻ യജ്ഞത്തിന് പ്രധാനമന്ത്രി നരേന്ദ്ര മോദി ഇന്ന് രാജസ്ഥാനിൽ തുടക്കം കുറിക്കും.

Prime Minister Narendra Modi will inaugurate the HPV vaccination campaign for the prevention of cervical cancer among 14-year-old girls in the country today in Rajasthan.

3. പശ്ചിമ ബംഗാളിൽ എസ് ഐ ആറിൻറെ ഭാഗമായുള്ള അന്തിമ വോട്ടർ പട്ടിക ഇന്ന് പ്രസിദ്ധീകരിക്കും.

In West Bengal the final electoral roll, prepared as part of the SIR process, will be published today in West Bengal.

4. കേന്ദ്ര സഹമന്ത്രി ജിതേന്ദ്ര സിംഗ് ഇന്ന് തിരുവനന്തപുരത്ത് എത്തും. ആക്കുളം രാജീവ് ഗാന്ധി സെന്റർ ഫോർ ബയോടെക്നോളജിയിലെ പരിപാടിയിൽ പങ്കെടുക്കും.

Union Minister of State Jitendra Singh will arrive in Thiruvananthapuram today. He will participate in a programme at the Rajiv Gandhi Centre for Biotechnology in Akkulam.

5. വയനാട് ഉരുൾപൊട്ടൽ ദുരന്ത ബാധിതർക്കായി നിർമ്മിച്ച ടൗൺ ഷിപ്പിൻ്റെ ഉദ്ഘാടനം നാളെ.

The township built for the victims of the Wayanad landslide disaster will be inaugurated tomorrow.

6. ട്വൻറി- 20 ക്രിക്കറ്റ് ലോകകപ്പിൽ ന്യൂസിലന്റിനെതിരെ ഇംഗ്ലണ്ടിന് നാല് വിക്കറ്റ് ജയം.

In the T-20 Cricket World Cup, England secured a four-wicket victory over New Zealand.

VP-KERALAM VISIT

രണ്ട് ദിവസത്തെ സന്ദർശനത്തിനായി ഉപരാഷ്ട്രപതി സിപി രാധാകൃഷ്ണൻ ഇന്ന് കേരളത്തിലെത്തും. ചങ്ങനാശ്ശേരി സെൻറ് ബെർക്മാൻസ് കോളേജിൻ്റെ ശതാബ്ദി ആഘോഷങ്ങളുടെ സമാപന ചടങ്ങിൽ അദ്ദേഹം ഇന്ന് പങ്കെടുക്കും. തൃശ്ശൂരിലെ ദേവമാത സിഎംഐ പബ്ലിക് സ്കൂളിൽ ചേരുന്ന ഗാനാശ്രമത്തിൻ്റെ ശിലാസ്ഥാപനം ശ്രീ സി.പി രാധാകൃഷ്ണൻ നാളെ നിർവഹിക്കും. തുടർന്ന്, പത്തനാപുരം സെന്റ് സ്റ്റീഫൻസ് ഹൈസ്കൂളിൻ്റെ ശതാബ്ദി ആഘോഷങ്ങളിലും അദ്ദേഹം പങ്കെടുക്കും.



PM HPV + PM GUJARAT

രാജ്യത്തെ 14 വയസ്സുള്ള പെൺകുട്ടികൾക്കായുള്ള ഗർഭാശയഗള ക്യാൻസറിനെതിരെയുള്ള HPV വാക്സിനേഷൻ യജ്ഞത്തിന് പ്രധാനമന്ത്രി നരേന്ദ്ര മോദി ഇന്ന് രാജസ്ഥാനിൽ തുടക്കം കുറിക്കും. എല്ലാ സംസ്ഥാനങ്ങളിലും കേന്ദ്രഭരണ പ്രദേശങ്ങളിലും മായി ഏകദേശം 1.15 കോടി പെൺകുട്ടികൾക്കാണ് ഈ യജ്ഞത്തിലൂടെ കുത്തിവെയ്പ്പ് നൽകാൻ ലക്ഷ്യമിടുന്നത്. സർക്കാർ ആരോഗ്യ കേന്ദ്രങ്ങളിൽ പ്രതിരോധ കുത്തിവെയ്പ്പ് സൗജന്യമായി ലഭിക്കും. രാജസ്ഥാനിലെ അജ്മീറിൽ നടക്കുന്ന പരിപാടിയിൽ 16,000 കോടിയിലധികം രൂപയുടെ വിവിധ വികസന പദ്ധതികളുടെ തറക്കല്ലിടലും പ്രധാനമന്ത്രി നിർവ്വഹിക്കും. ഉച്ചക്ക് ശേഷം ഗുജറാത്ത് സന്ദർശിക്കുന്ന അദ്ദേഹം, സാനന്ദിലെ മൈക്രോൺ സെമിക്ണ്ടക്ടർ ടെക്നോളജിയുടെ സെമിക്ണ്ടക്ടർ അസ്സംബ്ലി, ടെസ്റ്റ് ആൻഡ് പാക്കേജിങ് ഫെസിലിറ്റിയുടെ ഉദ്ഘാടനവും നിർവഹിക്കും.



IMA - VACCINATION

രാജ്യത്തുടനീളം സൗജന്യ എച്ച്.പി.വി വാക്സിനേഷൻ നൽകാനുള്ള കേന്ദ്ര സർക്കാർ തീരുമാനത്തെ സ്വാഗതം ചെയ്ത് ഇന്ത്യൻ മെഡിക്കൽ അസോസിയേഷൻ. ഗർഭാശയഗള കാൻസർ തടയുന്നതിനും ദശലക്ഷക്കണക്കിന് സ്ത്രീകളുടെ ആരോഗ്യവും ജീവനും സംരക്ഷിക്കുന്നതിനും ഈ നടപടി സഹായകമാകുമെന്ന് പ്രധാനമന്ത്രി നരേന്ദ്ര മോദിക്ക് അയച്ച കത്തിൽ IMA വ്യക്തമാക്കി. 1,800-ലധികം പ്രാദേശിക കേന്ദ്രങ്ങളിലൂടെ നടത്തുന്ന വാക്സിനേഷൻ യജ്ഞത്തെ പൂർണ്ണമായി പിന്തുണയ്ക്കുന്നതായും IMA അറിയിച്ചു.



VACCINATION - KERALA

കേരളത്തിൽ ഗർഭാശയഗള കാൻസറിനെതിരെയുള്ള HPV വാക്സിനേഷൻ യജ്ഞം മന്ത്രി വി. ശിവൻകുട്ടി ഇന്ന് തിരുവനന്തപുരത്ത് ഉദ്ഘാടനം ചെയ്യും. തൈക്കാട് സ്ത്രീകളുടേയും കുട്ടികളുടേയും ആശുപത്രിയിൽ ഉച്ചയ്ക്കാണ് പരിപാടി. 14 വയസ് പ്രായമുള്ള എല്ലാ പെൺകുട്ടികൾക്കും 3 മാസത്തിനകം ഒറ്റ ഡോസ് വാക്സിൻ നൽകാനാണ് തീരുമാനിച്ചിരിക്കുന്നത്. തുടർന്ന് ദേശീയ പ്രതിരോധകുത്തിവയ്പ്പ് പട്ടികയിൽ ഉൾപ്പെടുത്തി വരുന്ന വർഷങ്ങളിൽ 14 വയസ് പൂർത്തിയാക്കുന്ന മുറയ്ക്ക് എല്ലാ പെൺകുട്ടികൾക്കും വാക്സിൻ നൽകി സംരക്ഷിക്കുകയാണ് ലക്ഷ്യം.



REV PM SUMMIT (INTRO)

കഴിഞ്ഞ 11 വർഷങ്ങളിൽ രാജ്യം ശക്തിയും കഴിവുകളും തിരിച്ചറിഞ്ഞതായി പ്രധാനമന്ത്രി നരേന്ദ്ര മോദി. ന്യൂഡൽഹിയിൽ സംഘടിപ്പിച്ച ഒരു പരിപാടിയിൽ സംസാരിക്കുകയായിരുന്നു അദ്ദേഹം. സ്വന്തം ശക്തി മനസ്സിലാക്കി രാജ്യം ഉയർന്നു വരുന്നതിനാൽ വികസിത രാജ്യങ്ങൾ ഇന്ത്യയുമായി വ്യാപാര കരാറുകളിൽ ഒപ്പിടാൻ ആഗ്രഹിക്കുന്നുവെന്ന് പ്രധാനമന്ത്രി അഭിപ്രായപ്പെട്ടു.

(വോയിസ്.....)



JITENDRA SINGH - TRIVANDRUM

കേന്ദ്ര സഹമന്ത്രി ജിതേന്ദ്ര സിംഗ് ഇന്ന് തിരുവനന്തപുരം ആക്കുളത്തെ രാജീവ് ഗാന്ധി സെന്റർ ഫോർ ബയോടെക്നോളജി കാമ്പസിലെ ഗുഡ് മാനുഫാക്ചറിംഗ് പ്രാക്ടീസ് സൗകര്യത്തിന്റെ നിർമ്മാണോദ്ഘാടനം നിർവഹിക്കും. റീകോമ്പിനന്റ് സെല്ലു കൾക്കും സെൻസറുകൾക്കുമുള്ള ദേശീയ സംവിധാനം അദ്ദേഹം നാടിനു സമർപ്പിക്കും. ചടങ്ങിൽ, വാർഷിക ശാസ്ത്ര ദിന പരിപാടിയും കേന്ദ്രമന്ത്രി ഉദ്ഘാടനം ചെയ്യും. ഭാരതീയ വിചാര കേന്ദ്രം സംഘടിപ്പിക്കുന്ന അഞ്ചാമത് പി പരമേശ്വരൻ അനുസ്തരണ പ്രഭാഷണത്തിൽ ശ്രീ.ജിതേന്ദ്ര സിംഗ് പങ്കെടുക്കും. രാവിലെ 11 മണിക്ക് തിരുവനന്തപുരം കവടിയാർ ഉദയ് പാലസ് കൺവെൻഷൻ സെന്ററിലാണ് പരിപാടി.



GOYAL-CONCLAVES (INTRO)

ഇന്ത്യ-യുഎസ് ഇടക്കാല വ്യാപാര കരാറിൽ രാജ്യത്തെ കാർഷിക, ചെറുകിട ഇടത്തരം മേഖലകളുടെ താൽപര്യങ്ങൾക്കാണ് പ്രഥമ പരിഗണന നൽകിയിരിക്കുന്നതെന്ന് കേന്ദ്ര മന്ത്രി പി.യുഷ് ഗോയൽ. ക്ഷീരമേഖല, പൗൾട്രി, എം.എസ്.എം.ഇ, കൈത്തറി ഉൾപ്പെടെയുള്ള തൊഴിലധിഷ്ഠിത മേഖലകൾക്ക് ഗുണകരമാകും വിധമാണ് കരാർ രൂപീകരിച്ചിട്ടുള്ളതെന്ന് അദ്ദേഹം ന്യൂഡൽഹിയിൽ പറഞ്ഞു. വിവിധ മേഖലകളിൽ രാജ്യതാൽപര്യങ്ങൾ സംരക്ഷിക്കാൻ കരാർ സഹായിക്കുമെന്നും ശ്രീ ഗോയൽ വ്യക്തമാക്കി.

(ഹോൾഡ്)



PM KERALAM

കേരളം എന്ന് പുനർനാമകരണം ചെയ്തതിൽ നന്ദി അറിയിക്കാൻ എത്തിയ മലയാളി സാഹിത്യകാരന്മാരുടെ സംഘത്തെ പ്രധാനമന്ത്രി നരേന്ദ്ര മോദി ഇന്നലെ ന്യൂഡൽഹിയിൽ സ്വീകരിച്ചു. സാഹിത്യകാരന്മാരുമായുള്ള ആശയവിനിമയം അങ്ങേയറ്റം ഉൾക്കാഴ്ച നൽകുന്നതാണെന്ന് പ്രധാനമന്ത്രി പറഞ്ഞു. കേരളത്തോടും മലയാളത്തോടുമുള്ള അവരുടെ പ്രതിബദ്ധതയെ പ്രധാനമന്ത്രി അഭിനന്ദിച്ചു.



HM-MEETING BIHAR

ബിഹാറിലെ ഇന്ത്യ-നേപ്പാൾ അതിർത്തി ജില്ലകളുമായി ബന്ധപ്പെട്ട സുരക്ഷാ പ്രശ്നങ്ങൾ വിലയിരുത്തുന്നതിനായി കേന്ദ്ര ആഭ്യന്തര മന്ത്രി അമിത് ഷായുടെ അധ്യക്ഷതയിൽ ഇന്നലെ ഉന്നതതല യോഗം ചേർന്നു. പ്രദേശത്തെ അനധികൃത നിർമ്മാണങ്ങൾക്കും കടന്നുകയറ്റങ്ങൾക്കും എതിരെ ശക്തമായ നടപടി സ്വീകരിക്കാൻ അദ്ദേഹം നിർദ്ദേശം നൽകി. അർഹരായ സമ്മതിദായകരെ വോട്ടർപട്ടികയിൽ നിന്ന് ഒഴിവാക്കിയിട്ടില്ലെന്ന് ഉറപ്പാക്കുന്നതിന് വീടുതോറുമുള്ള സർവ്വേ നടത്താനും യോഗത്തിൽ തീരുമാനമായി.



CBI-EXCISE CASE

ഡൽഹി മദ്യനയവുമായി ബന്ധപ്പെട്ട അഴിമതിക്കേസിൽ ആം ആദ്മി പാർട്ടി ദേശീയ കൺവീനർ അരവിന്ദ് കെജ്രിവാൾ, മനീഷ് സിസോദിയ എന്നിവരുൾപ്പെടെയുള്ളവരെ വെറുതെ വിട്ടതിനെ തിരെ സിബിഐ ഡൽഹി ഹൈക്കോടതിയെ സമീപിച്ചു. അന്വേഷണത്തിലെ സുപ്രധാന വശങ്ങൾ കോടതി അവഗണിച്ചു വെന്നും തെളിവുകൾ വേണ്ടവിധം പരിഗണിച്ചില്ലെന്നുമാണ് സിബിഐയുടെ വാദം. വിചാരണ കോടതി വിധി വന്ന് മണിക്കൂറുകൾക്കകമാണ് സിബിഐയുടെ നീക്കം. കേസിൽ അരവിന്ദ് കെജ്രിവാൾ, മനീഷ് സിസോദിയ, കെ. കവിത എന്നിവരുൾപ്പെടെ 23 പേരെ വിചാരണ കോടതി വെറുതെ വിട്ടിരുന്നു.



IIMC-VP

വിദ്യാസമ്പന്നരായ യുവാക്കളിലൂടെ മാത്രമെ 2047 -ൽ വികസിത ഭാരതം എന്ന ലക്ഷ്യം കൈവരിക്കാൻ സാധിക്കുകയുള്ളുവെന്ന് ഉപരാഷ്ട്രപതി സി.പി രാധാകൃഷ്ണൻ. ന്യൂഡൽഹി ഇന്ത്യൻ ഇൻസ്റ്റിറ്റ്യൂട്ട് ഓഫ് മാസ് കമ്മ്യൂണിക്കേഷനിൽ 57-ാമത് ബിരുദദാന ചടങ്ങിനെ അഭിസംബോധന ചെയ്യുകയായിരുന്നു അദ്ദേഹം. രാജ്യപുരോഗതിയുടെ സുപ്രധാന ഘടകങ്ങൾ എന്ന് വിദ്യാർത്ഥികളെ വിശേഷിപ്പിച്ച ഉപരാഷ്ട്രപതി യുവാക്കളുടെ മികച്ച വിദ്യാഭ്യാസം കഴിവുകൾ തുടങ്ങിയവയെല്ലാം രാജ്യത്തിന്റെ മുന്നേറ്റവുമായി ബന്ധപ്പെട്ടിരിക്കുന്നതായി പറഞ്ഞു. മികച്ച മാധ്യമ പ്രവർത്തകരെ സൃഷ്ടിക്കുന്നതിൽ IIMC നടത്തുന്ന പ്രവർത്തനങ്ങളേയും അദ്ദേഹം അഭിനന്ദിച്ചു. രാജ്യവികസനത്തിൽ വിദ്യാർത്ഥി കൾ നിർണായക പങ്ക്

വഹിക്കുന്നതായി ചടങ്ങിൽ പങ്കെടുത്ത കേന്ദ്ര വാർത്താ വിതരണ പ്രക്ഷേപണ മന്ത്രി അശ്വിനി വൈഷ്ണവ് പറഞ്ഞു.



WB - VOTER LIST PUBLICATION

പശ്ചിമ ബംഗാളിൽ എസ് ഐ ആറിന്റെ ഭാഗമായുള്ള അന്തിമ വോട്ടർ പട്ടിക ഇന്ന് പ്രസിദ്ധീകരിക്കും. സുപ്രീം കോടതിയുടെ നിർദ്ദേശപ്രകാരമാണ് നടപടിയെന്ന് തിരഞ്ഞെടുപ്പ് കമ്മീഷൻ അറിയിച്ചു. നിലവിൽ 7 കോടി എട്ട് ലക്ഷം വോട്ടർമാരാണ് പട്ടികയിൽ ഉൾപ്പെട്ടിരിക്കുന്നത്. ഇന്ന് ഉച്ചയ്ക്ക് ശേഷം തിരഞ്ഞെടുപ്പ് കമ്മീഷൻറെ വെബ്സൈറ്റിൽ പട്ടിക അപ് ലോഡ് ചെയ്തു മെന്ന് മുഖ്യ തിരഞ്ഞെടുപ്പ് ഓഫീസർ മനോജ് കുമാർ അഗർവാൾ അറിയിച്ചു. വെബ്സൈറ്റ് പുറമെ ECI Net ആപ്പിലും പട്ടിക ലഭ്യമാകും.



KERALA - SIR

സംസ്ഥാനത്ത് ഈ വർഷം ജനുവരി ഒന്നിന് 18 വയസ്സ് പൂർത്തിയായി തീർന്ന വോട്ടർ പട്ടിക പരിഷ്കരണ സമയത്ത് പേര് ചേർക്കാൻ സാധിക്കാത്തവർക്ക് പട്ടികയിൽ പേര് ചേർക്കാൻ അവസരം. voters.eci.gov.in എന്ന വെബ്സൈറ്റിലൂടെയോ, ECINET മൊബൈൽ ആപ്പ് വഴിയോ, ബന്ധപ്പെട്ട ബൂത്ത് ലെവൽ ഓഫീസർ വഴിയോ അപേക്ഷിക്കാം. തിരഞ്ഞെടുപ്പിനായി നാമ നിർദ്ദേശ പത്രിക സമർപ്പിക്കാനുള്ള അവസാന തീയതി വരെയെന്ന് വോട്ടർ പട്ടികയിൽ പേര് ചേർക്കാൻ അവസരമുള്ളത്.



WAYANAD

വയനാട് ഉരുൾപൊട്ടൽ ദുരന്ത ബാധിതർക്കുള്ള ടൗൺഷിപ്പിൻ്റെ ഉദ്ഘാടനം നാളെ നടക്കും. രാവിലെ 11 മണിക്ക് മുഖ്യമന്ത്രി പിണറായി വിജയൻ ഉദ്ഘാടനം നിർവ്വഹിക്കും. 178 കുടുംബങ്ങൾക്കാണ് ആദ്യഘട്ടത്തിൽ വീട് നൽകുന്നത്.



KOVALAM FOOD FEST (INTRO)

തദ്ദേശീയ അന്തർദേശീയ രൂചികളുടെ കലവറയായി ഫണ്ടാകോ ഭക്ഷ്യമേളയ്ക്ക് തിരുവനന്തപുരം കോവളത്ത് തുടക്കമായി. കേന്ദ്ര സർക്കാരിനു കീഴിലുള്ള ഹോട്ടൽ മാനേജ്മെന്റ് പഠന സ്ഥാപനമായ ഇൻസ്റ്റിറ്റ്യൂട്ട് ഓഫ് ഹോട്ടൽ മാനേജ്മെന്റ് & കാറ്ററിങ്ങ് ടെക്നോളജിയാണ് മൂന്നു ദിവസത്തെ മേള സംഘടിപ്പിക്കുന്നത്.

കുടുതൽ വിവരങ്ങളുമായി ആകാശവാണി ലേഖകൻ സ്നിതി എം പള്ളുരുത്തി.....

(VOICE)



T20 Worldcup

ട്വന്റി- 20 ക്രിക്കറ്റ് ലോകകപ്പ് സൂപ്പർ 8 ൽ ന്യൂസിലന്റിനെതിരെ ഇംഗ്ലണ്ടിന് നാല് വിക്കറ്റ് ജയം. ന്യൂസിലന്റ് ഉയർത്തിയ 159 റൺ പിന്തുടർന്ന ഇംഗ്ലണ്ട് 3 പന്ത് ബാക്കിനിൽക്കെ 6 വിക്കറ്റ് നഷ്ടത്തിൽ ലക്ഷ്യം മറികടന്നു. ഇന്ന് നടക്കുന്ന മത്സരത്തിൽ ശ്രീലങ്ക പാക്കിസ്ഥാനെ നേരിടും. ശ്രീലങ്കയിലെ പല്ലെക്കലൈ അന്താരാഷ്ട്ര ക്രിക്കറ്റ് സ്റ്റേഡിയത്തിൽ രാത്രി ഏഴിനാണ് മത്സരം.



ACCIDENT - KOZHIKKOD

കോഴിക്കോട് മോഡേൺ ബസാറിന് സമീപം കാറും ലോറിയും കൂട്ടിയിടിച്ച് 3 പേർ മരിച്ചു. രണ്ട് പേർക്ക് പരുക്കേറ്റു. കാനിൽ യാത്ര ചെയ്തിരുന്ന രാമനാട്ടു കര സ്വദേശികളായ ജിനിൽ, അജീഷ്, വിമൽ എന്നിവരാണ് മരിച്ചത്.

